

૭૮૬

શું

# સ્વરાજ્યને કુરબાની વગર ચાલશે ?




લેખક અને પ્રકાશક.

માંગરોલની ગાદીવાળા

પીરજાદા મોટાભાઈયાં કાયમુદ્દીનભાઈયાં.

સગ્ગવદાનશીન મુ. માંગરોલ.

( સુરત નજીક ).



પ્રત ૧૦૦૦,

ઈ. સન ૧૯૧૬

હી. સ. ૧૩૩૭



ક્રીંમત ૦-૨-૦

ગુજરાત વિધાપીઠ ગ્રંથાલય  
૬  
ગુજરાતી સંપીરણ સંગ્રહ

૮૧૫૬

લેખકે પોતાના સર્વે હક્ક સ્વાધીન રાખ્યા છે.

ધી 'અમરસિંહ' પ્રીન્ટીંગ પ્રેસમાં  
પઠાણ નુરખાન અમીરખાન વતીલે  
છાપ્યું, લાલ દરવાજા — અમદાવાદ.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૮૧૫૭

વર્ગિક

પુસ્તકનું નામ ૨૫૨૧૪૫૭૯ ગુરુપ્રભા વગર  
સામગ્રી

વિષય સૈક્ય૩૫૨:૪૦૫૭:૬

# ❀ એ બોલ. ❀

આ પુસ્તક કુર્યાનીનો સવાલ સમજવી હીંદુ મુસલમાનો વચ્ચે ઈખલાસ-મિત્રાચારીની લાગણી પેદા કરવાના હેતુથી લખવામાં આવ્યું છે કે જેથી આગળ ઉપર એ બન્ને કોમો વચ્ચે નકામા ઝઘડા જાગે નહીં. કુર્યાનીનો પ્રસંગ બકરીદદ ઉપર આવે છે. તે વખતે ઘણા હીંદુઓ મુસલમાનો સાથે કુર્યાનીના સંબંધમાં બખેડા જગાડવા આગળથી તૈયારીઓ કરી મુકે છે પણ જો તેઓ વિચાર કરે તો જણાય કે કુર્યાનીના રિવાજમાં કેવો ઉંડો અર્થ રહેલો છે. આપણો હેતુ કાંઈ હીંદુઓને જીવહીંસા તરફ દોરવાનો નથી પણ તેમને સમજાવવાનો છે કે તમે જ્યારે સ્વરાજ્ય માટે તૈયાર થયા છો તો સ્વરાજ્યમાં તો તેનું તત્વ અવશ્ય રહેલુંજ છે. જો હીંદુ ગૃહસ્થો સંસાર છોડી ત્યાગીનો માર્ગ અખત્યાર કરવા માગતા હોય તો તેમણે સંસારી થઈને ચાલવું પડશે, અને સંસારીને તો હંમેશાં જીવહીંસા કાઢતે કાઢ રૂપમાં કરવીજ પડે છે. હીંદુ ગૃહસ્થો ત્યાગી થઈ જો તદ્દન જીવહીંસાથી હાથ ઊઠાવે તો આપણે એને ઘણુંજ પસંદ કરીશું. પણ તેઓ એ માર્ગ ઉપર ગમે તે પ્રકારે હંમેશને માટે કાયમ રહે ત્યારેજ તેમને માટે જીવદયાનો ધર્મ સારો કહેવાય. હવે તેમણે જીવદયા ધર્મ માટે તૈયાર થવું કે સંસારી સ્વરાજ્યની હકુમત માટે તૈયાર થવું એનો વિચાર કરવાનું કામ તેમનું પોતાનું છે, માટે આપણે એ કામ તેમનેજ સોંપીશું, અને આશા રાખીશું કે તેઓ એ બાબત ઉપર જરૂર મુખત વિચાર કરશે.

આ પુસ્તકમાં જે દલીલો આપવામાં આવી છે તે વહેવાર અને અકક્ષને અનુસરતી છે. તેને માટે શાસ્ત્રની દલીલો પણ આપવા બેશીએ તો કાંઈ ઓછી નથી. પણ આપણો હેતુ અહીં પરધર્મીઓને સમજાવવાનો હોવાથી શાસ્ત્રની દલીલનો ઉપયોગ નહીં કરતાં માત્ર અક્ષી દલીલોનોજ ઉપયોગ કરવામાં આવ્યો છે કે, તેમને તે ઉપર સંપૂર્ણ રીતે વિચાર કરવાનું બની આવે.

આ તકે મારા બીજા મુસલમાનભાઈઓ જે સારો મદમ પહેલા હોય તેમને એજ સલાહ છે કે તેમણે આ ઢબ ઉપર પોતાના સિદ્ધાંતો વિધર્મીઓને સમજાવવા કોશીશ કરવી કે ઇસ્લામના મહાન શરમાનોમાં શું ખુબીઓ રહેલી છે તે તેમના જાણમાં આવે અને તેઓ તેને સારી રીતે સમજતા થાય. ખોટું કહેવાથી અથવા નકામા ઝઘડાથી કાંઈ કામ સરતું નથી, પણ ઉલટું વેર વધે છે માટે જેમ બને તેમ સારી અક્ષી દલીલોથી તેમને ઇસ્લામના સિદ્ધાંતો સમજાવવા કે તેઓ તેનું રહસ્ય સમજે અને નકામા ઝઘડાનો વખત આવે નહીં.

તા. ૨૫-૮-૧૯

મુ. માંગરોલ.

}

ખાકસાર.

પી. મોટામીયાં.

માંગરોલવાળા.



૭૮૬

શું

# સ્વરાજ્યને કુરબાની વગર ચાલશે ?



હોંદુસ્તાનમાં આજ કાલ સ્વરાજ્યની ચરચા ઘણા જોરથી ચાલી રહી છે અને તેની કોશિશ માટે સંસ્થાઓ નીમાઈ રાત દિવસ મહેનત જારી છે. મી. તીલક, મી. ગાંધી, મી. મદનમોહન માલવીયા, મી. સુરેન્દ્રનાથ બેનરજી, મી. લાલા લજપતરાય વિગેરે હોંદુ ગ્રહસ્થા સ્વરાજ્ય માટે રાત દિવસ ભાષણો કરી તથા જાહેર પેપરોમાં ચરચા ચલાવી લોકોમાં તેનો પવન-આત્મા ફુંકવા ઈનતી મહેનત હમેશા કરે છે સ્વરાજ્યના વિષય ઉપર વિવેચન કરવાનું આ સ્થાન નથી પણ અહીં એક સવાલ જે જીવ દયાને લગતો છે તે ઉપર આપણે નજર કરીશું તો તે અસ્થાને ગણાશે નહીં. એ તો સૌ કોઈ જાણે છે કે સ્વરાજ્ય મેળવવા માટે બ્રાહ્મણો, વાણીઆ, લવાણા, પાટીદાર, જૈન અને એવા વેળાટરીઅન-જીવ હોંસાને ધિક્કારનારા છે. અને જે રાત દિવસ

જીવ દયાની હિમાયતમાં પોતાની તમામ મિલકત ખરચી નાખવા  
 સુધીની હિમત બતાવે છે. તેવા લોકો પણ સ્વરાજ્ય મેળવવા અને  
 હથીયારનો કાયદો રદ કરાવી આ દેશના લોકોને પોતાના, પોતાના  
 ધર્મના અને પોતાના દેશનાં રક્ષણ માટે હથીયાર વાપરવાની છુટ  
 અપાવવા આગ્રહપૂર્વક જ્ઞેરથી માગણીઓ કરી રહ્યા છે, તેમની આ  
 માગત માટે ધણી મહેનત છે. એટલે ભવિષ્યમાં તેમને સરકાર એ  
 છુટ આપે અને તેઓ તેની રૂએ હથીયાર મેળવી તેનો ઉપયોગ કરવા  
 શક્તિમાન થાય એ ખેશક બનવાનો છે. જ્યાં સુધી લોકો હથી-  
 યાર વાપરવામાં કુશળ થશે નહીં ત્યાં સુધી સ્વરાજ્ય ચલાવવા તેઓ  
 શક્તિમાન થશે નહીં એ વાત તો ઉઘાડી છે. હથીયાર વાપરવાની છુટ  
 આપવી એનો અર્થ એજ થાય છે કે માણસો તથા પ્રાણીઓના જીવ  
 લેવા એટલે જીવ હીંસા કરવા માટે સાધનો પુરાં પાડવાં. સ્વરાજ્ય  
 મળ્યા પછી કોઈને કોઈ દીવસે કોઈ દુશ્મન હુમલો કરે તો તે વખતે  
 પોતાનું, પોતાના ધર્મનું અને પોતાના દેશનું રક્ષણ કરવાની અહીંના  
 લોકોને જરૂર પડવાનીજ કારણકે રાજ્ય લોકોને લીધે કોઈપણ શત્રુ  
 પોતાના રાજ્યનો વિસ્તાર વધારવા ઇચ્છા રાખે એ કુદરતી છે. આથી  
 જ્યારે કોઈ દુશ્મન ચડી આવે તો તેની સાથે હથીયારથી મુકાબલો  
 કરવો પડે અને તેના માણસોના જીવ લઈ તેનું જીવ તોડવું પડે.  
 આમ કરવામાં જો કે દુશ્મનોના માણસોનાં જીવ જશે તો પણ જો  
 જીવ જશે તે તો માણસોનોજ જશે, પછી તે મિત્રોના હોય કે દુશ્મનના  
 હોય. જો કદાચ એમ દલીલ કરવામાં આવે કે પોતાનું, પોતાના  
 ધર્મનું, અને પોતાના દેશનું રક્ષણ કરવા જીવ લેવામાં આવે તો કાંઈ  
 વાંધો નથી તો પછી આપણે કહીશું કે ત્યારે એ વખતે જીવ દયાનો  
 નિયમ કેવી રીતે સાચવી શકાશે ?

સ્વરાજ્ય મળ્યા પછી હથીયારનો કાયદો રદ કરાવી માણસનાં હાથમાં હથીયાર આપવાંજ પડશે. એટલે એવાં હથીયાર આપવાં એ એજ હેતુથી આપવાનાં છે કે તે બીજાઓનાં ખુન કરે અને પોતાનો બચાવ કરે.

હાલ દરેક હીંદુ ગૃહસ્થની એવી લાગણી થએલી જેવામાં આવે છે કે પોતાનું, પોતાના ધર્મનું અને પોતાના દેશનું રક્ષણ કરવામાં પોતાનો જીવ આપવામાં આવે અથવા બીજાનો જીવ :લેવામાં આવે તો ધર્મ અને નીતિ એ બંનેની રૂએ કાંઈ ગુન્હો થતો નથી. કારણ કે એવું કૃત્ય કરનારનો હેતુ ઘણા ઉંચા પ્રકારનો અને પવિત્ર હોય છે, એવી તેમની માન્યતા છે. જ્યારે એમને એમ કોઈ માણસ પોતાનો જીવ કાઢાડવા તૈયાર થાય તો તે આપઘાતની કોશિશ ગણાય. અથવા એમને એમ કોઈ માણસનો જીવ લેવામાં આવે તો તે ખુન કરેલું ગણાય. આ બંને પ્રકારનું કામ એટલે પોતાનો આવી રીતે જીવ આપવો અથવા કાઢવો જીવ આવી રીતે લેવો એ ધર્મની રૂએ અને કાયદાની રૂએ ભારે ગુન્હાનું કામ ગણાય. તોપણ ધર્મ અને દેશની સેવા અને રક્ષણ માટે જ્યારે કોઈ માણસ પોતાનો જીવ આપે છે અથવા બીજાનો જીવ લે છે તો તેના તેવા કામને હીંદુ સમાજ એક ઉત્તમ પ્રકારનું ઉંચું કાર્ય ગણે છે જીવ આપવો અને જીવ લેવો એ બંને કામ જો કે સાધારણ રીતે ગુન્હાવાળાં ગણાય છે. તો પણ હીંદુ સમાજ પોતાના ધર્મના અને પોતાના દેશના રક્ષણ માટે આવાં કૃત્યોને પણ સારા નિતીવાળાં અને પુણ્યશાળી ગણે છે. એટલુંજ નહીં પણ દેશ અને ધર્મને માટે તેવા વધુ જીવ આપનારા અને વધુ જીવ લેનારા નીકળે એવી ખરા જીગરથી આશા રાખે છે, કારણકે તેઓ એમ સમજે છે કે ધર્મ અને દેશને માટે એવાં કૃત્યો ધર્મ અગર



નીતિ વિરૂદ્ધ હોતાં નથી પણ ખાસ પરોપકારી તથા કલ્યાણકારી હોય છે અને તેથીજ હથીયાર જે એક જીવ લેવાનું સાધન છે તે પોતાના લોકોને અપાવવાની એકે અવાજે હિમાયત થાય છે.

ઉપલી હકીકત ઉપરથી એટલું સાફ જણાઇ આવે છે કે હિંદુ સમાજમાં ધર્મ અને દેશનાં કામ માટે માણસ સુદ્ધાંતનો જીવ લેવામાં કાંઈ હરકત જેવું મનાતું નથી. કારણકે જો તે હરકત જેવું ગણતા હોય તો ઉપલી બાબતોની તેઓ હિમાયત કરે નહીં. તેઓ તો ચોખ્ખા રીતે ખરા જીવરથી એમ માને છે અને તેજ પ્રમાણે કહેછે કે પોતાના, પોતાના ધર્મના અને સમાજના રક્ષણ માટે જીવ આપવા લેવા એ ગુન્હાનું કામ નથી પણ પુણ્ય-સવાખનું કામ છે. ઈંડીયન પીનલંદ્રાના આ દેશનો ફાજદારી, કાયદો જે જીવ આપવાની અને જીવ લેવાની બાબતને ગુન્હા તરીકે માને છે અને તેવાં કૃત્ય કરનારને સખ સુદ્ધાં કરે છે, તે પણ લોકોના જન અને મિલકતના રક્ષણ માટે ખાનગી બચાવના હક કમુલ કરી સામાજીકાને જીવ લેવા સુધીની પરવાનગી આપે છે, એ હિંદુ ગૃહસ્થો કાયદાના અભ્યાસી હોવાથી બધી સારી રીતે જાણે છે અને આવી રીતે બચાવ કરવા માટે દ્રાક્ષનાં જીવ લેવાના કામને તેઓ કાયદેસર અને વ્યાજબી ગણે છે અને તેથીજ તેઓ ખુનીઓનો બચાવ કરવા કિસ્સા થાય છે. છેલ્લા આરાહ-શાલ્યા-દના હુલ્લડ વખતે જીવ મારનાર અને ગોસ્ત ખાનાર કેટલાક હિંદુઓ એ જનવરોની ખાતર હજારો મુસલમાનોના જીવ લીધાના ગુન્હા ક્યાં હતા. આ વખતે મનુષ્યોનાં ખુન કરી તેમણે જોઈએ તેવી જીવ હીંસા કરી હતી તો પણ તે કામને વખોડી કહાડવાને બદલે તેનાં ગુણો મવાયા હતા અને આવી જીવ હીંસા કરનારાઓ માટે લાંબો રૂખીઆનું ૨૪ બેશું કરી હિંદુ સમાજ તરફથી તેમનો સારી રીતે બચાવ કરવામાં

આબ્યો હતો. આથી આપણે જોઈ શકીશું કે જે હીંદુઓ પોતાના, પોતાના ધર્મના અને પોતાની સમાજના હિત માટે કરે છે તેને તેઓ ખોટી ગણુતા નથી પણ કલ્પી સારી ગણે છે અને તેથી જ તેઓમાંના ઘણા ગોસ્ત-માંસ ખાવાનું પસંદ કરે છે. આવી જીવ હીંસા કરવામાં માણુસના જીવની પણ દરકાર કરવામાં આવતી નથી તો પછી બીજા પ્રાણીનું શું ગળું ? જ્યારે એમજ કોઈના જીવ લેવામાં આવે તો તે ગુન્હો ગણાય છે, અને જ્યારે ધર્મ અને દેશને માટે કોઈનું ખુન કરવામાં આવે છે ત્યારે હીંદુ સમાજ તેને સાફ ગણે છે. જો કે પરિણામ તો બન્નેમાં એક સરખું એટલે જીવ લેવાનુંજ આવે છે. ધર્મ અને દેશ માટે જે જીવ લેવામાં આવે છે તેને સાફ ગણવામાં આવે છે તેથીજ સ્વરાજ મેળવી લથીયારનો કાયદો રદ કરી લથીયાર વાપરવાની સૌને પરવાનગી આપવાની હીંદુ સમાજ તરફથી જોઈએ છીએ થાય છે. લથીયાર માણુસોના હાથમાં આપવા એ તેમને બીજાઓના ખુન કરવાનાં અને તેમનાં જીવ લેવાનાં સાધન કરી આપવા જેવું છે કારણકે વખત આવે તેઓ તેનો ઉપયોગ કરવાનાજ છે. જ્યારે આવું છે તો પછી તે વખતે સમાજ જીવ દયા કેવી રીતે જાળવી શકશે ?

હાલ સ્વરાજ માટે ઘણી કોશિશ થાય છે અને તે એવા ખ્યાલથી થાય છે કે પોતાનું, પોતાના ધર્મનું અને પોતાના દેશનું કામ પોતાની સ્વતંત્ર ઇચ્છાથી ચાલે એટલે પોતાના કારંભારમાં બીજા લોકો કોઈ પણ રીતે દબલ કરી હેરાન કરી શકે નહીં. માણુસ હમેશાં પોતાના, પોતાના ધર્મના, અને પોતાની સમાજના કામોમાં સ્વતંત્રતા ઇચ્છે છે અને તેથીજ એ કામોમાં પોતાની સંપૂર્ણ સ્વતંત્રતા જાળવાય એવી ઇચ્છા રાખે છે અને તે માટે પોતાનું નમામ જોર

અજભાવે છે. ઉપલી બાબતોમાં તે પોતાની સ્વતંત્ર ધૃત્તિ જાળવવા બીજાઓના શ્રવણેવામાં પણ પાછો પડતો નથી. આ બાબતમાં તે જે શ્રવણ હીંસા કરે છે તેમાં પોતે મગરબી માને છે અને તેને એક મોટા પુણ્યના કામ તરીકે બતાવવા આગળ પડે છે. વળી તેનું આ કામ જોકે શ્રવણ હીંસાનું હોય છે તોપણ તેને બીજાઓ વધાવી લઈ ધન્યવાદ આપે છે અને તેની બહાદુરીના વખાણ કરે છે. બહાદુરી એ એક સારો ગુણ ગણાય છે અને તે ત્યારેજ માણસમાં ખીલેલો મનાય કે જ્યારે તે બીજાઓને કચડી નાખે. આથી જોઈ શકાશે કે બહાદુરીના કાર્યોમાં પણ શ્રવણ હીંસા તો રહેલીજ છે. આ સૌ બાબતોના ખ્યાલ કરતાં એવું સાફ જણાય છે કે હીંદુ લોકો આવી શ્રવણ હીંસાને ધર્મને અનુસરતી અને કાયદેસર ગણતા હોય એમ બતાવી આપે છે. કારણ કે તેઓ એમ માને છે કે એવી શ્રવણ હીંસા કરવાનો તેમને હક છે. જ્યારે આવી શ્રવણ હીંસાનો તેમને હકજ છે તો પછી તે હકનો ભોગવટો અને ઉપયોગ પણ થવાનોજ છે અને જ્યારે શ્રવણ હીંસાના હકનો ઉપયોગ થવાનોજ છે તો પછી શ્રવણ દયાનો સિદ્ધાંત કેવી રીતે સાચવી શકાશે? આથી જણાય છે કે શ્રવણ હીંસાની સમાજને જરૂર પડે છે.

સ્વરાજ્ય મળ્યા પછી હીંદુ ગૃહસ્થોને પોતાના, ધર્મના અને પોતાના દેશના રક્ષણ માટે આગળ ઉપર હથીયાર વાપરવાનો વખત આવશે અને તે વખતે તેમને પોતાના બચાવ માટે બીજાઓનાં શ્રવણેવા પડશે, એમ સ્વરાજ્ય વિશે વિચાર કરતાં આપણને જણાઈ આવે છે. સામાવાળા માણસને તત્ત્વાર અગર બંદુક મારવી અને તેથી તેના શરીરને લોડી લોહાણુ કરી પોતાના લાભ માટે તેનાં શ્રવણેવાનું અને તેજ પ્રમાણે તેની સાથેના

ધણા માણસોનો નાશ કરવાનું કામ તેને પોતાના પ્રાપ્ત માટે સ્વરા  
ન્યના ધારણા અંગે કરવું પડશે કારણ કે સ્વરાન્ય મળવાથી હુકમત  
મળશે અને હુકમતને ટકાવી રાખવા લશકરી તાલીમ લઈ હથીયારથી  
ખીજાઓને ટકર મારવી પડશે અને ધા કરવા પડશે. પોતાની  
હુકમત ટકાવી રાખવા દુશ્મનોના શરીરને અંદુક અગર તલવારનો  
ધા કરી, બાલા બોકી કે શળીએ ચડાવી કાઢી છાતીથી રાક્ષસની  
પેડે તેમના જીવ લેવા પડશે. જો તેઓ તેમને રેંસવામાં અને બરખાદ  
કરવામાં પોતા પડશે તો તેઓ કદી પણ પોતાના સ્વરાન્યની હુક-  
મત જાળવી શકશે નહીં. માણસ જેવા માણસને પોતાના સ્વાર્થ  
માટે બાલા, અંદુક અગર તલવારના ધાથી કતલ કરવાના અને તેનાં  
ધરખાર ઉપર તોપ ચલાવી તેને સો વાતે તારાજ કરવાનાં અને તેને  
પ્રાંસી અગર શળીને લાકડે લટકાવી તેનો જીવ લેવાના ધાતકી કામો  
સ્વરાન્ય મળ્યા પછી હીંદુ ગૃહસ્થોને આગળ ઉપર વખત આવે  
કરવાં પડશે, એ તેમણે યાદ રાખીને ચાલવું જોઈએ. તે વખતે  
લશકરનાં માણસોને જીવ હીંસા ફરજિયાત કરવી પડશે. અને જે લોકો  
સ્વરાન્યનાં આગેવાન થવા માગતા હોય તેમણે તો જીવ હીંસાની  
બાબતમાં તેથી પણ વધારે પ્રવિણતા મેળવવી પડશે. આ ખુના-  
મરકીના અને ખીજાઓનાં લોહી રેડવાના કામ કરવા હીંદુ ગૃહસ્થો  
તૈયાર છે કે નહીં તેનો તેમણે વિચાર કરવો જોઈએ.

ગુજરાતના તમામ હીંદુઓ અને ખીજા ઠેકાણાના પણ ધણા  
હિંદુઓ એવા તો કાચા હોવાના છે કે તેઓ તલવાર બાલો તો થું  
પણ એક સોય કે ટાંકણી સુધ્ધાં કોઈને બોકી શકે નહી. આ બાબત  
સૌ કોઈ સારી રીતે જાણે છે. આખા મહોલ્લાની હીંદુ વસ્તીને જો  
નસાડવી હોય તો કદાચ કોઈ માણસ તે મહોલ્લામાં જઈ રસ્તા ઉપર

એક બકરો કાપે તો તેજ વખત બધા હિંદુઓ જીવ લઇને નાશી જાય. કારણકે લોહી, માંસ તથા હથીઆરના ધા વાળું લોહી લોહાણુ બકરાનું શરીર તેમનાથી જોઇ શકાયજ નહી કેમકે તેવા દેખાવ તેમણે કદી જોયાજ નથી. આથી જાણાય છે કે તેમને એકદમ નસાડી મૂકી તેમનાં ઘરબાર લૂટી જવા માટે માત્ર એક બકરાનું ખુન બસ છે. જ્યાં આવી નબળાં અને પોચા મનની પ્રજા હોય ત્યાં સ્વરાજ્ય કેમ થઇ શકે તેનો વિચાર કરવાનો છે ! પ્રથમ તો હિંદુઓએ આવા દેખાવથી પોતાને ટેવાએલા કરવા જોઇએ અને જીવદયાની વાત સ્વરાજ્યની આગતમાં મજબૂત થવું હોય તો પડતી મુશ્કેલી જોઇએ. આપણે જોઇએ છીએ કે કદાચ એક ગિલાડી કોઇ ચક્કલી કે ખીસકોલીને પકડવા ઝડપ મારે તો તેનો નજરો નજર દેખાવ તેઓ છાતી કહાડી જોઇ શકે નહી એટલુંજ નહી પણ તેનો ખ્યાલ આવવાથી પણ તેમને કંપારી છુટે છે અને “ રામ ” “ રામ ” કહી ધ્રુજા ઉઠે છે. જ્યારે માત્ર આવા ખ્યાલથીજ તેમનો જીવ ઉડી જાય છે તો પછી પોતાના મહોલ્લામાં પોતાની આંખ આગળ એક બકરાનું ગળું કપાતું હોય તો તેઓ જોઇજ કેવી રીતે શકે ? તેમના માં જ્યારે આટલું પણ જોઇ શકવાની હામ નથી તો પછી સ્વરાજ્ય મળ્યા પછી પોતાની હુકમત ટકાવી રાખવા જે ખુનામરકીના કામો જરૂરના છે તે કરવા તેઓ કેવી રીતે તૈયાર થઇ શકશે. એનો હમણાથી વિચાર કરવો જોઇએ. કદાચ એમ દલીલ કરવામાં આવે કે સ્વરાજ્ય મળ્યા પછી લોકોને ખુનામરકીના કામો પોતાના હાથે કરવાની ટેવ પાડવામાં આવશે તો તેનો અર્થ એજ થયો કે સ્વરાજ્ય મળ્યા પછી હિંદુ ગૃહસ્થો જીવ મારવા તૈયાર થશે. જો આવુંજ છે તો પછી તેઓ ધણા અસુરેથી સમજતા થશે કે દુનિયામાં ટકવા

માટે ખુનામરકીની માણસને જરૂર પડે છે. આગ લાગ્યા પછી કુવે બોદવા જવું એ કાંઈ નહીં પણ પાછળ બુધ્ધીનું પરિણામ ગણાય. હુકમત તેજ લોકો જાળવી શકે છે અને પોતાના ધર્મ અને દેશનો તેજ લોકો બચાવ કરી શકે છે કે જે બીજાઓનાં જીવ લેવાને અને ખુનામરકીના કામો કરવાને ટેવાએલા છે. જે માણસો લોકોની રેલો જોતાં થથરી ઉઠે તેમનાથી દેશના બચાવની આશા શી રીતે રાખી શકાય? બલે સ્વરાજ્ય મેળવે પણ તે ટકાવી રાખવા તમારે અત્યારથી જીવદયાના સિદ્ધાંતને પડતો મૂકી જીવ લેણુ હથીયારોનો ઉપયોગ કરવા તૈયાર થવું પડશે. ત્યાં જીવદયા કામ આવવાની નથી ત્યાં તો દુશ્મન સાથે મુકાબલો કરવાનો વખત આવતાંજ તેના લશ્કરમાનાં બચ્ચર ઘોડા, બળદ, ઉંટ, હાથી વિગેરે અબોલ પ્રાણીઓને બાલા બોંકીને તથા બંદુક મારીને પાડવાં પડશે અને તેનાં લશ્કરનાં માણસોને તલ્લવાર તથા બંજરથી રેંસવા પડશે. હુકમત મળ્યા પછી ક્યારે મુકાબલાનો વખત આવે એ કહી શકાય નહીં. હુકમત હાથ કરવાની ઘણાં લોકોને ખુશી હોય છે અને તે ખોવાનું ધણુંજ કડણુ લાગે છે. જ્યાં હુકમત માટે ચારે તરફ આવી ખાદિશ મોઝુદ છે તો પછી ગમે તેને તે મેળવવા માટે જોશ ચડી આવે એટલે તમારે તો હમેશાં મુકાબલા માટે તૈયારજ રહેવું પડશે. તો શું હીંદુ ગૃહસ્થો સ્વરાજ્યના રક્ષણાર્થે આવા મુકાબલા માટે તૈયાર છે? તેઓ આવા મુકાબલામાં પડતી આપ્તો જેવી કે ભુખ, તરસ, ઉન્નગરો, સખત મહેનત, ખુનામરકી, ધર્મ માટે જીવ અર્પણુ વિગેરે સહન કરવા તૈયાર થયા છે? શું તેઓ મુસલમાનોની પેઠે રોઝા અને તેની સાથે નમાઝનાં ધોરણુ ઉપર કાયમ થઈ સખત ભુખ, તરસ, ઉન્નગરો, અને

સખત મહેનત વેડવા તથા કુરબાની આકીકા કે હમેશના ખોરાક માટે જનવરો કાપી ખુનામરકીના કામો કરવા તથા શરજ્યાત જીહાદ લડાઈનો પ્રસંગ આવે તો પોતાના ધર્મના ધોરણથી પોતાનો, પોતાનાં ધર્મનો અને પોતાનાં દેશનો ખ્યાલ કરવા, પોતાના જીવ આપવા અને ખીજના જીવ લેવા ટેવાએલા છે? જે તેઓ આવા ખુના મરકીનાં અને લોહી રેડવાનાં કામો માટે ટેવાએલા હોય તો વાંધો નથી પણ ટેવાએલા ન હોય તો સ્વરાજ્યની હુકમત સાચવી રાખવાની સ્વાભાવિક રીતે તેમનાથી આશા રાખી શકાય નહીં. જીવ દયાના હિમાયતીઓ પોતાનો સિદ્ધાંત હમણાથી જતો કરી સ્વરાજ્યની હુકમત જળવી રાખવાનાં સાધન માટે પોતાના માણસોને હમણાથી ખુનામરકીના અને લોહી રેડવાનાં કામોમાં આગળ વધી લડાઈમાં કુશળ થવા લશકરી તાલીમ આપે તો તેઓ સ્વરાજ્યની હુકમતનો ખ્યાલ કરી શકવા કદાચ હિમતવાન અને જે આગેવાનો પ્રસંગ આવે પોતાનાં માણસોને મુકાબલો કરવા હુકમ આપશે તેમના નામ જીવ હિંસા કરનાર તરીકે લેખાશે. કારણ કે મુકાબલામાં ખુના મરકીનાં કામો કરવાં પડશે. અને જેની સહીથી મુકાબલો કરનાર માણસો લોકોના જીવ લેશે તે સહી કરનારજ આવા જીવ લેવડાવે છે એવું સ્વાભાવિક રીતે મનાશે એટલે એવા વખતે મુકાબલો કરનાર તથા મુકાબલો કરવા પરવાનગી આપનાર એ બંને જીવ હિંસા કરવા તૈયાર થએલા ગણાય. જ્યારે આવુંજ છે તો પછી જીવ હિંસાનો સિદ્ધાંત શું કામ આવશે ?

પોતાના, પોતાના ધર્મનાં અને પોતાના દેશના ખ્યાલ માટે બળ હુકમતની જરૂર પડે છે અને તેને ટકાવી રાખવા ખુનામરકીના

કામોમાં પ્રવીણતા મેળવવી પડે છે. ખુનામરકીનાં કામો એવાં નથી કે માણસ એક દિવસમાં શીખી જાય ! કાંઈ આલ્સલુ અગર વણિક ગૃહસ્થ ખીજી ખાખતોમાં ગમે તેટલો હુશીઆર હોય, મગજ રાખતો હોય અથવા બોલવાની ચતુરાઈ ધરાવતો હોય પણ તેનામાં ખરૂં પુછો તો એક ચક્લી મારવાની પણ હિમત હોતી નથી તો પછી ખીજા પ્રાણીની શું વાત ! હીંદુઓમાં જે લોકો ખુનામરકીનાં કામો કરે છે તે ઘણું બાગે માંસ ખાનારા અગર વખતો વખત જીવ મારી હીંસા કરનારા હોય છે, અને તેજ લોકો સામાવાળા સાથે મુકાબલામાં કિતરી શકે છે. ખીજાઓની હિમત ચાલી શકતી નથી લોકોથી ડરે તે મુકાબલો કરી શકે નહિ પણ માત્ર ખૂંસો પાડી શોર મચાવી શકે અને તે પણ જ્યારે સામો કાંઈ ન હોય ત્યારે આવા માણસો જે ગોસ્ત ખાતા ન હોય અગર જીવ મારતા ન હોય તે કાંઈ પ્રાણીનો સ્વતંત્ર રીતે પોતે જીવ લઈ શકે નહીં. પ્રાણી મારવાની હિમત માટે તો માણસે ન્યાનપણથી ટેવ પાડવી પડે છે. મોટા થયા પછી અગર વિદ્યાની કળવણીમાં દિવસો ગાળયા પછી મોટી ઉંમરે જીવહિંસાના કામોની ટેવ પાડવા તે ગમે તેટલી મહેનત કરે પણ તેમાં કાંઈ વળતું નથી. તે કદાચ માંસ-ગોસ્ત ખાતાં શીખે કારણ કે તેતો રંધાયા પછી સારા સ્વરૂપમાં તેની આગળ આવે છે. તે વખતે કાંઈ પણ જનતાના ત્રાસ ઉપજે એવી તેની હાલત હોતીજ નથી. આવા માણસો કદાચ કોઈની સોખતથી ગોસ્ત ખાવા લાગી જાય પણ મોટા થયા પછી તે કાંઈ મરઘી કે બકરૂં પોતાના હાથે કાપી શકવાની હિમત અતાવી શકે નહીં. તેમનાથી મરઘી પણ ન મરાય તો પછી હુશમનોના માણસો અને જનાવરો તો મરાયજ શી રીતે ? ત્યારે સ્વરાજ્યની હુકમત માટે જીવ હિંસાની જરૂર પડે છે એમ વિચાર



કરતા જણાય છે. જે લોકો પોતાના દેશને નયજો પાડવાનું કામ કરે છે. એમ જે કેટલાક કહે છે તે ઉપર વિચાર કરવાનો હવે વખત આવી ગયો છે.

મુસલમાનોમાં એવો રિવાજ છે કે બાર મંહીને જ્યારે મકક હજ પઢવા જવાનો વખત આવે છે ત્યારે લાખો માણસો દુનિયાના તમામ ભાગમાંથી મકકે જાય છે અને હજ પ્રસંગે ઈસ્લામના ફરમાન પ્રમાણે લાખો દુમ્મા, મેઢાં, ઘેટાની કુર્યાની કરે છે. આ વખતે દરેક જણને કુર્યાની ફરજિયાત કરવી પડે છે એટલે લાખો માણસો ત્યાં ભેગા થએલા હોવાથી લાખો ઘેટાં દર વરસે ત્યાં કપાય છે દરેક જણને આવી કુર્યાની આપવી પડતી હોવાથી એટલાં-અઘાં ઘેટા કપાય છે કે તમામ વસ્તી ખાવા જન્ય તોપણ ખુટતાં નથી. આથી તમામ કપિલાં ઘેટાનું વધારે પડતું માંસ એક મોટા ખાડો ખોદેલો હોય છે તેમાં નાખી દઈ તે પુરી નાખવામાં આવે છે. આવી રીતે લાખો ઘેટાનું માંસ નકામું જતું હોવાથી કેટલાક લોકોએ સવાલ ઉભો કર્યો કે લાખો ઘેટાં હજ પ્રસંગે કપાય છે તે ઘણીજ મોટી સંખ્યામાં કપાતાં હોવાથી ત્યાં ભેગા થએલાં હજારો માણસોના ખોરાક કરતાં પણ વધુ હોય છે અને તેમનું ગોરત માંસ નકામું જાય છે તેટલા માટે એ ઘેટાં નહીં કપતાં હાજી લોકો પાસેથી ઘેટાંની કીમત વસુલ લઈ એક મોટું ૧૬ ભેગું કરવું અને તેનાથી કામને શાયદા થાય તેવાં સાધનો પુરાં પાડવાં પણ કેટલાક સમજદાર દીનના આગેવાનો સામા થયા અને કહેવા લાગ્યા કે જે કંઈ થાય છે તે અરાખર છે. કુર્યાની રોકવાની અને તેના પૈસા ખીજી બાબતમાં ખરચવાની બાબતમાં આપણે ડહાપણ ચત્રાવી શકીએ નહીં. ઈસ્લામે કુર્યાનીનું

જે ધોરણ આપ્યું છે તે બેશક ખરાખર છે કુર્યાનીમાં આર મહીને જે લાખો રૂપીઆ ખરચાય છે તે નકામાં જતા નથી પણ તેનાથી ફાયદોજ થાયછે. જે પૈસાની લાલચથી કુર્યાની બંધ કરવામાં આવશે તો મુસલમાનો જે લાલ થોડા ધણા પણ કઠણ છે તે પણ મટી જશે. અને જે એવું થોડા વખત જરી રહ્યું તો કોમ તદ્દન નાહીમતવાન થઈ નિર્માલ્ય થઈ જશે. લાલ આર મહીને કુર્યાની પાછળ જે લાખો રૂપીઆનો ખરચ થાય છે તે કોમને હીમતવાન, બહાદુર અને સખત બનાવવાની ખાતરજ થાય છે એટલે એ રૂપીઆ નકામાં જતા નથી પણ તેનાથી લાલનાં ધોરણે કોમને ઘણોજ શાયદો પહોંચે છે. એ આગેવાનોની આવી દલીલોથી કેટલાક લોકોએ કુર્યાની રોકવાનો જે સવાલ ઉપાડ્યો હતો તે સમજી ગયા અને તેમણે એવંત ત્યાં ક્યુલ ક્યુલ કે ઇસ્લામે કુર્યાનીનું જે ધોરણ નક્કી કર્યું છે તે બેશક ઉમદા છે અને કોમને જનગતી જીવતિ રાખવાને ઘણું દરજ્જે ઉપયોગી છે.

આ બંધી બાબતના વિચાર કરીનેજ ઇસ્લામે પોતાના એવંકા (મુસલમાનો) માટે પોતાનો, પોતાના ધર્મનો અને પોતાના દેશનો બચાવ કરી પોતાની હુકમત ટકાવી રાખવા માટે મુકાબલો કરવા હમેશાં ટેવાએલા રહેવાનું ધોરણ સ્થાપ્યું હોય એમ ઉડો વિચાર કરીએ છીએ તો જણાઈ આવે છે. રોજા નમાઝના નિયમિત ધોરણથી તેમને હમેશાં ભુખ, તરસ, કબજરો, ભારે મહેનત, વિગેરેનાં જે નિયમો સાચવવા પડે છે તેથી તેઓ તે કામ માટે ટેવાઈ જાય છે. વળી ધર્મનાં અંગે તેમને દર વરસ બકરા ઇદના ત્રણ દિવસોમાં બકરાં, ઘેટાં, ગાય કે ઉંટની કુર્યાની આપવી પડે છે અને તે બનાવરને ઘણું

ભાગે પોતાના હાથથી કાપવું પડે છે એટલે ખુનામરકીના કામોમાં તેમને ધર્મના શરમાનથી ફરજિયાત તૈયાર થવું પડે છે અને આ બાર મહીનાની પ્રેક્ટીસથી તેમનામાં એ આદત હમેશાં કાયમ રહે છે. વળી તેમને માંસ-ગોસ્ત ખાવાની પણ છુટ છે એટલે લોહીના દેખાવો જે ધર્મ અને સમાજના બચાવ માટે જરૂરના છે તે તેઓ હમેશાં જુએ છે અને ટેવાએલા રહે છે. આપણે આગળ જોઈ ગયા છીએ કે પોતાના, પોતાના ધર્મના અને પોતાની હુકમતના બચાવ માટે ખુનામરકી કોઈને કોઈ દિવસ તો કરવાનીજ છે. તો પછી તેની પ્રેક્ટીસ હમેશાં ચાલુ રાખવામાં આવે તોજ ટેવાએલા રહેવાય. જ્યારે પોતાના બચાવ વખતે પ્રાણીઓના જીવ લેવામાં કાંઈ ગુન્હો મનાતો નથી તો પછી તેની પ્રેક્ટીસ જરૂરી રાખવા માટે જે જીવ લેવામાં આવે તેમાં શી રીતે ગુન્હો મનાય ! આવાજ ખ્યાલથી ક્ષત્રીઓ, રજપૂતો, મરાઠા, ડાકરડા વિગેરે હિંદુસ્તાનની વસતીનો ઘણો મોટો ભાગ શીકાર કરવા માં અને માંસ ખાવામાં કાંઈ બાધ ગણતો નથી. એમ જણાય છે ખુનામરકીની આદત ન્દાનપણથી પડવી જોઈએ અને તે હમેશાં જરૂરી રહેવી જોઈએ. જો તે જરૂરી નહીં રહેતાં છુટી જાય તો ગમે તો તે માણસ હમેશાં ગોસ્ત ખાનારો હોય છતાં પણ તે ખુનનો દેખાવ જોઈ શકતો નથી બલકે બેહોશ થઈ પડી જાય છે. આટલા માટેજ મુસલમાનોમાં હમેશાં વધ-કુરબાની કરવાની પ્રેક્ટીસ ચાલુ રાખવાનું ધોરણ હોવું જોઈએ એ હિંદુ ગ્રહસ્થાએ સમજવું જોઈએ અને તેથી તેમને કુરબાની કરતા કદી અટકાવવા આગળ પડવું જોઈએ નહિ, કારણકે મુસલમાનો માને છે કે કુરબાની એ સવાબનું કામ છે અને તેમાં અનેક ફાયદા છે; વળી એ કામ તેઓ પોતાના ધર્મ ફરમાન પ્રમાણે કરે છે તેથી તેમને તેમ કરતાં રોકવા એ બીજાના ધર્મનાં

કામમાં જરૂરદસ્તી હાથ નાખવા જેવું છે અને તે આવા કેળવણી અને ઇન્સાફના જમાનામાં પોસાય નહીં. મુસલમાનો બકરા ઇદ પ્રસંગે આ કુરઆનીનું કામ પોતાની પ્રેક્ટીસ જરી રાખવા માટે ત્રણ દિવસ પોતાના હાથે પોતાનાં આલખચ્યાઓની આંખ આગળ કરે છે અને આ પ્રેક્ટીસના ત્રણ દિવસોને ભારે ખુશાલીથી ઉજવે છે કારણકે આ પ્રેક્ટીસ ઉપરજ તેમની રીતેહનો આધાર હોવાનું તેઓ માને છે. જ્યારે આ પ્રેક્ટીસ સારી ખુશાલી અને ખંત જોશથી અદા કરવામાં આવે છે ત્યારે પોતાની રીતેહનો નવ્વાણું ટકા ભરોસો થઈ જાય છે. આથી જ ઘણા ખંતીલા લોકો દરેક કામમાં રીતેહ મેળવવાને હમેશાં પ્રેક્ટીસ કર્યા કરે છે. હથીયાર પકડવા માટે પણ જ્યારે પ્રેક્ટીસની જરૂર છે તો પછી બીજાને મારવાના જે કામ માટે હથીયાર રાખવામાં આવે છે તેને માટે પ્રેક્ટીસની જરૂર કેમ ન હોય એનો વિચાર કરવો જોઈએ. આવો મામલો હોવાથી મુસલમાનો જે ઉપર પોતાની રીતેહનો આધાર રહેલો છે તેવી રીતની પ્રેક્ટીસનો ( બકરા ઇદનો ) વખત ખુશાલીથી ઉજવે એમાં કાંઈ તેઓ વધારે પડતું કરે છે એમ મનાય નહીં. “ આગ લાગે ત્યારે કાંઈ કુવો ખોદવા ” જવાય નહીં તેમજ “ વખત આવશે ત્યારે જોઈશું ” એમ પણ કહી શકાય નહીં કારણકે તેથી કામ ચાલી શકતું નથી. “ પહેલો મારે તે કદી ન હારે ” એ કહેવત પાર પાડવા જીવ મારવાની પ્રેક્ટીસ ઘણી જરૂરી થઈ પડે છે જે કામ મારવા મરવાની ખાતમાં પાછળ પડતી છે તેણે હુકમતનો ખ્યાલ રાખવો એજ વધારે પડતું છે. જો હીંદુ ગ્રંથરચો એમ દલીલ કરતા હોય કે અમને હથીયાર વાપરવાની છુટ આપો અમે અમારા દેશના ભલા માટે ખુનામરકીના કામો કરવા તૈયાર છીએ તો પછી

એમજ કહેવાશે કે હાલમાં તેઓ જે “ જીવ દયા ” નો દેખાવ કરે છે તે કરવા જેવો નથી. સ્વરાજ્ય મળવાથી કેમપણ નારાજ થાય નહીં. બલે સરકાર તે આપે, બલે તેના ધોરણની તૈયારી થાય પણ પહેલાં તેને ટકાવી રાખવા જેટલી હામ પોતાનામાં છે કે નહીં તેનો સંપૂર્ણ વિચાર કરી લેવો જોઈએ. ત્યાં “ જીવ દયા ” નું લાકડું આગળ લાવશે તો વાંધો પડવા જેવું થશે એ તમે પોતાની આંખે જોશો. સ્વરાજ્યની હુકમતને મજબૂત કરવા તથા તેને તેવીજ સ્થિતિમાં ટકાવી રાખવા જે ખુનામરહીનાં કામો જરૂરનાં છે તે કરવા જે હીંદુ ગ્રહસ્થો તૈયાર હોય તો તેમણે ઉઘાડે છોગે હમણાથી જણાવી દેવું જોઈએ કે સ્વરાજ્યની ખાતર તેઓ “ જીવ દયા ” ના નિયમને લાત મારવા તૈયાર છે. જે તેઓ ખરા અંતઃકરણથી આવી ખાતરી આપશે તોજ સ્વરાજ્યનું કામ આગળ ચાલતું થશે. હાલમાં સ્વરાજ્ય મેળવવા માટે જીવતોડ મહેનત કરવામાં આવે અને મળ્યા પછી તેઓ મરધી નહીં મારવા અને બકડું નહીં મારવાની બાબતો આગળ લાવશે તો તેમના મગજની તૂલના થયા વિના રહેશે નહીં. ઈ. સ. ૧૯૧૮ ની સાલની જીવદયાની કોન્ફરન્સની મુખ્ય ખાતેની બેઠક વખતે મીસીસ એનીયિસેન્ટ તથા મી. હોર્નીમેન જેવા સ્વરાજ્યના હિમાયતી તેના પ્રમુખ તથા ઉપપ્રમુખ જેવા હોદ્દા ઉપર નીમાયા હતા, એટલે સ્વભાવિક રીતે એમ માનવાને કારણ મળે છે કે જીવદયાના અને સ્વરાજ્યના આગેવાનો એકજ છે. આવું થવામાં કોઈ જાતનો વાંધો તો નથી પણ જીવદયાના અને સ્વરાજ્યના નેતાઓને જીવ મારવાની બાબતમાં બનવું આવશે કે કેમ તેનો નિર્ણય હમણાથી કરી લેવામાં ડહાપણ સમાજેલું છે. દેશને સ્વરાજ્યની હુકમત માટે તો બધાએ રાજ થવું જોઈએ પણ તે મળ્યા

પછી પાછળથી માહો માહે ફાટકુટ ન થાય તો તેનો પણ વિચાર કરી લેવો જોઈએ.

જો સ્વરાન્ય મેળવવાની આતુરતા રાખતાં હો તો જીવદયાનો સિદ્ધાંત બાબતે ઉપર મૂકી બીજાઓના જીવ લેવા અને પોતાના જીવ આપવાની હામ પેદા કરો અને હમણાથી લશકરી તાલીમ લઈ જીવ મારવા માટેની તૈયારી કરી આગળ ઉપર હુકમન ટકાવી શકો એવા હીંમતવાન થાઓ. હાલમાં તેમ કરવા સરકાર તરફથી તમારે માટે લશકરના બારણા ખુલ્લા મૂકવામાં આવ્યાં છે અને તમને એ વિશેની સગવડ કરી અપવાનાં સાધનો તૈયાર કર્યા છે માટે પ્રથમ તાલીમ લો અને કંઈક હૈયાના થાઓ કે આગળ ઉપર તમને તમારું સાચવી રાખવા કંઈ અડચણ આવે નહીં. સ્વરાન્ય મળ્યા પછી પણ તમારે આવી તાલીમ લઈ કંઈક હો તો થવુંજ પડશે, તેથી હમણાથીજ તૈયાર થાઓતો તે તમારે માટે વધારે સારું છે. પ્રથમ હીંદુ આગેવાન ગૃહસ્થોએ તાલીમ લેવા તૈયાર થવું જોઈએ અને પોતે દાખલો બેસાડી બીજાઓને તૈયાર થવા સાધનો કરી આપવાં જોઈએ કે સ્વરાન્યનો પાયો મજબૂત થાય. સ્વરાન્ય માટે તૈયાર થવાની આ એક કિમ્મત તક છે. માટે હમણાથી તેવી તાલીમની પ્રેક્ટીસ માટે બહાર પડવું જોઈએ. આથી હું કંઈક હિંદુ ગૃહસ્થો માટે જીવ હિંસાની હિમાયત કરતો નથી જીવ દયા માટે તૈયાર થવું કે જીવ હિંસા માટે તૈયાર થવું એ કામ તેમનું પોતાનું છે, હું તો સ્વરાન્યના ધોરણમાં જે જીવ હિંસાનો સંભવ હોઈ સમાજ માટે આગળ ઉપર આવવાનો છે તે ઉપર તેમનું લક્ષ્ય ફેરવું છું કે તેમને માટે કંઈ ગુચ્છવણ ઉભી ન થાય, જે કંઈ કરવું તે માર્ગ રાખીને કરવું જોઈએ કે કંઈ ગુચ્છવણ આવે નહીં. જો

હીંદુ ગૃહસ્થો યોગ તરફ જવા માગતા હોય અને બકત થઈ સાધુ પાર્શ્વજ અપત્યાર કરવા માગતા હોય, તેમના શાસ્ત્ર પ્રમાણે સંસારથી વિરક્ત થઈ બાલ્યમય્યાં અને સગા વહાલાંઓને પડતાં મૂકી જંગલમાં એક સન્યાસીની જીંદગી ગુજરવા માગતા હોય, તો જીવદયાનો ધર્મ તેમને માટે સારો છે, પણ જો સ્વરાજ્યને અંગે દુનિયાની હુકમત મેળવવા માગતા હોય તો તેમણે જીવહીંસા એ પણ પોતાના કર્તવ્યનો એક ભાગ છે એમ ગણીને ચાલવું પડશે, કેમકે તે વગર તેમને ચાલવાનું નથી એમ આગળ ખુલાસો કરવામાં આવ્યો છે તેથી જણાઈ આવે છે. સ્વરાજ્યને અને જીવદયાને બનવાનું નથી માટે હમણાથી જે તે એક નક્કી કરી લેવું જોઈએ. બન્નેને વળગવા જતાં આગળ ઉપર ભારે ગુંચવાડો ઉભો થાય એવો ભય રહે છે. હીંદુ સમાજ જીવદયાની બાબતમાં કેટલી બધી પાછળ પડતી છે તે હવે પછી બીજી વખત દાખલા દલીલોથી આપણે બતાવીશું. આ તો માત્ર સ્વરાજ્યનો જ પોષ્ટ છે, પણ તેવા તો પચીસથી ત્રીસ પોષ્ટ-ન્ટથી આપણે જીવ દયા ઉપર વિવેચન કરવાનું છે. એટલે લગભગ આનાથી વીસ ગણા જેટલું લંબાણ લખાણ હશે. જો જીવ દયાજ અપત્યાર કરવી હોય તો ખરા સાધુ થઈ જંગલ સેવો અને જો સ્વરાજ્ય મેળવી દુનિયાની હુકમતજ કરવી હોય તો પછી જીવદયાનું કામ મૂકી દઈ લોકોનાં ગળાં રહેંસવાના કામમાં પ્રવીણતા મેળવો. છેલ્લા હુલ્લડ વખતની મારફાડ અને ખુનામરકીઓ સ્વરાજ્ય મેળવવાના ખ્યાલનુંજ પરિણામ માનીને ચાલવાનું છે. સ્વરાજ્યને અંગે એવા તો ઘણાંએ મામલા ઉભા થાય તો તે વખત જીવદયાનો સિદ્ધાંત કામ આવે નહીં. અમદાવાદમાં, પોલીસ સારજન્ટ મીં. ફેઝરેનું તથા પોલીસ સીપાઈ ઇમામખાનું ખુન તથા વીરમગામમાં માધવલાલ, અવલ કાર-

કુનતું ખુન તથા પંજાબમાં તથા બીજે ઠેકાણે અનેક ખુનો થયાં તે સ્વરાજ્ય માટે પ્રગટી નીકળેલી લાગણીનું પરિણામ હોય તો ઉપર થીજ ખ્યાલ કરી લેવાનો છે કે સ્વરાજ્યના મામલામાં જીવદયા કેટલે દરજે નહીં શકે છે. મારી તો નમ્ર સુચના એજ છે કે પોતાનું જે તે એક ધોરણ નક્કી કરવું. જે આનો નિર્ણય જલદી થશે તો આગળ ઉપર જરા પણ ગુંચવણ આવવાનો સંભવ રહેશે નહીં. અને મુસલમાનો ઉપર હીંદુઓ કુરખાની માટે જીવ હીંસાનો જે આરોપ મૂકે છે અને તેમની સાથે નકામા લડી મરે છે તેવો વખત આવશે નહીં અને ઝગડો મટી જવાથી ખુને કોમો વચ્ચે સારી લાગણી પેદા થશે. જીવહીંસાનું કામ હીંદુઓએ સ્વરાજ્યને અંગે આગળ ઉપર કરવાનું છે, એ કામ મુસલમાનો પોતાના ધર્મના શરમાળ પ્રમાણે કરી રહ્યા છે તેમાં તેમને આડે આપવાની જરૂર રહેશે નહીં એમ જે તેઓ વિચાર કરશે તો તેમને તુરત જણાઈ આવશે. હીંદુઓ વગર સમજે મુસલમાનો સાથે કંકાસમાં ઉતરે છે અને તેથીજ ખુને હેરાનગતીમાં ઉતરવું પડે છે, જે તેઓ દેશનું ભલું ચાહી આગળ વધવા માગતા હોય તો તેમણે ઉંડો વિચાર કરી મુસલમાનો સાથે કુરખાનીની બાબતમાં લડવાનો ખ્યાલ કહાડી નાખવો જોઈએ. સાધુ અને સંસારીમાં ફેર છે તેમ તેના કામોમાં પણ ફેર છે. બધાજ સંસારી લોકો સાધુ થઈ જાય તો પછી દુનિયાના સ્વરાજ્યની જરૂર રહેતી નથી. ત્યારે તો મનનુંજ સ્વરાજ્ય બસ છે. પણ આજે દુનિયાના સ્વરાજ્ય માટે જે લાગણી પ્રગટ થઈ છે તે ધ્યાનમાં લઈને હીંદુ સમાજે ચાલવાનું છે. નકામી વાતોમાં પૈસા ખર્ચવા અને મગજ ખાલી કરવાં તેના કરતાં તો મુસલમાનો સાથે શુદ્ધ વહેવાર રાખવો એજ દેશને માટે સાઈ છે એમ જે તેઓ વિચાર કરશે તો જણાઈ આવશે.



સમાજના આગેવાનોએ આ વાત જોઈને સમજાવવી જોઈએ. અને તેમને ખાતરી કરી આપવી જોઈએ, કે હીંદુઓ અને મુસલમાનો બધા ઘણે ભાગે સંસારી છે. સાધુઓ ભલે જીવદયાનું પાલન કર્યા કરે. પણ સંસારીને માટે તો તેનો પોતાનો જ માર્ગ નિર્માણ થયેલો છે માટે તેણે તે પ્રમાણે ચાલવામાં જ તેને લાભ છે. હીંદુ સમાજનો સંસારી વર્ગ રાત દિવસ કેટલી બધી જીવ હીંસા કરે છે તે જોઈને આપણે જોવા એ જોઈએ તો પાર પણ ન આવે. ખેર! તેની વાત તે જાણે! જેવટમાં જે કહેવાનું છે તે એજ છે કે જ્યાં સુધી હીંદુ ગ્રહસ્થો કુરબાનીનો સવાલ પડતો મુઠ્ઠી મુસલમાનો સાથે નકામા કજીઆ કરતા અટકશે નહીં ત્યાં સુધી તેઓ સ્વરાજને લાયક થશે નહિ. સ્વરાજ્યને અંગે મુસલમાનો સાથે એકસપીની જરૂર છે, એવું જો તેમને જાણાય તો તેમણે તે પ્રમાણે અમલ કરવા તૈયાર થઈ જવું જોઈએ. મીં તીલક મીં મદનમોહન માલવીઆ, મીં ગાંધી તથા ખીજા આગેવાનો મુસલમાનો એકસપીની ઘણી જરૂર બતાવે છે, પણ તેઓ હીંદુ હોવાથી હીંદુ સમાજની લાગણીના ખ્યાલને લીધે કદાચ કુરબાનીનો સવાલને હીંદુઓએ પડતો મૂકવાની જાહેર ભલામણ કરી શકતા નહીં હોય પણ તેમણે જાણવું જોઈએ કે ખાસ મુદ્દાનો સવાલ આજ છે. માટે તે વિશે લોકોને સમજાવવાની મુસલમાનો પોતાના ધર્મ પ્રમાણે જે કામ કરતા હોય તેને આડે નહીં આવતાં સમાજને એવી ચીજની જરૂર છે એવું સાબીત કરી આપી અને કોમો વચ્ચે ધખલાસ અને ભાઈચારાની લાગણી પેદા કરાવવા કોશીશ કરવી જોઈએ, કે આગળ ઉપર બખેડાઓ નહીં થતાં દેશમાં શાંતી જળવાઈ રહે અને સરકારને પણ નકામાં તકલીફમાં ઉતરવાનો વખત આવે નહીં.

